



மாகாணக் கல்வித் திணைக்களம் - வடக்கு மாகாணம்

க.பொ.த (சாதாரண தர)ப் பரீட்சை

மூன்றாம் தவணை - 2018



வரலாறு II

33

T

II

மூன்று மணித்தியாலம்

- ❖ பகுதி I இன் முதலாம் வினா கட்டாயமானது.
- ❖ பகுதி II இல் இருந்து நான்கு வினாக்களுக்கும் பகுதி III இல் இருந்து ஒரு வினாவுக்கும் விடை எழுதுக
- ❖ எல்லாமாக ஆறு வினாக்களுக்கு விடை எழுதுக.
- ❖ இந்த வினாத்தாளுக்கு 120 புள்ளிகள் வழங்கப்படும்.

பகுதி I

01. (அ) கீழே (i) இல் குறிப்பிடப்பட்டுள்ள வரலாற்று முக்கியத்துவம் வாய்ந்த இடங்கள் அனைத்தையும் தரப்பட்டுள்ள இலங்கைப்புறவுருவப் படத்திலும் (II) இல் குறிப்பிடப்பட்டுள்ள வரலாற்று முக்கியத்துவம் வாய்ந்த இடங்கள் அனைத்தையும் தரப்பட்டுள்ள உலகப்புறவுருவப் படத்திலும் குறித்துப்பெயரிடுக.

- i. மாணிக்க கங்கை, திஸ்ஸவாவி, வல்லிபுரம், மகாவாலுகாம, திருகோணமடு, காகம, மகாவலி கங்கை, புத்தளம், கம்பளை, பராக்கிரம சமுத்திரம், பாகியன்கல, ஜம்புகோளப்பட்டினம் (12 புள்ளிகள்)
- ii. கொன்ஸ்தாந்தி நோபிள், மலாக்காநீரினை, ஸ்பெயின், பாரசீக வளைகுடா, பிரான்ஸ், கஸ்பியன்கடல் (6 புள்ளிகள்)

ஆ. i. கீழே A, B, C, மற்றும் D ஆகியவற்றில் தரப்பட்டுள்ள வரலாற்று முக்கியத்துவம் வாய்ந்த தகவல்களுக்குரிய விடைகளை ஒழுங்குமுறைப்படி உங்கள் விடைத்தாளில் எழுதுக

- A. அபயகிரி விகாரையைக் கட்டிய மன்னன்
- B. இரண்டாம் உலகப்போருடன் தொடர்புடைய ஜேர்மானிய நாசிச ஆட்சியாளன்
- C. கண்டி இராச்சியத்தில் நாயக்கர் வம்சத்தினரின் ஆட்சியை ஆரம்பித்து வைத்த முதலாவது நாயக்கர் வம்ச ஆட்சியாளன்.
- D. கி.பி 1946ஆம் ஆண்டில் ஐக்கிய தேசியக் கட்சியை நிறுவிய தலைவர் (4 புள்ளிகள்)

A, B ஆகிவற்றினால் கீழ் காட்டப்பட்டுள்ள படங்களை அவதானித்து தரப்பட்ட வினாக்களுக்கான விடைகளை ஒழுங்குமுறையில் உங்கள் விடைத்தாளில் எழுதுக.



(A)

- ii. 1. A யினால் காட்டப்படும் நிர்மாணிப்பு யாது?
 2. இந்த நிர்மாணிப்பு எக்காலப் பகுதிக்குரியது?
 3. இது அமைந்து காணப்படும் மாவட்டம் எது?
 4. இது அன்றைய சமூகத்தில் யாரால் பயன்படுத்தப்பட்டதாகக் கருதப்படுகின்றது. (4 புள்ளிகள்)

- iii. 1. B குறிக்கும் நிர்மாணிப்பின் பெயர் என்ன?
 2. இந்த நிர்மாணிப்பின் முக்கியமான நோக்கம் என்ன?
 3. இந்த நிர்மாணிப்பை மேற்கொள்வதற்கு இலங்கைக்கு உதவி புரிந்த நாடு எது?
 4. இந்த நிர்மாணிப்புக்கு கிழக்கு பக்கமாக காணப்படும் அணைக்கட்டின் பெயர் என்ன?



(B)

(4 புள்ளிகள்)

பகுதி II

02. i. இலங்கையில் வரலாற்றுக்கு முற்பட்ட காலப்பகுதிக்குரிய மனிதன் வாழ்ந்ததாகக் கருதப்படுகின்ற தாழ்நில ஈரவலயக் குகைகள் மூன்றினைப் பெயரிடுக. (3 புள்ளிகள்)
- ii. இலங்கையில் வரலாற்றுக்கு முற்பட்ட காலப்பகுதிக்குரிய மனிதன் வாழ்ந்த பின்வரும் கற்குகைகள் மற்றும் கரையோர வெட்டவெளிகள் காணப்படுகின்ற மாவட்டங்களைக் குறிப்பிடுக.
- A. பாகியன்கல B. பெல்லன்பதி பெலஸ்ஸ
 C. பூந்தல D. சீகிரிய பொத்தான (4 புள்ளிகள்)
- iii. a. இலங்கையில் வரலாற்றுக்கு முற்பட்ட கால மனிதன் உட்கொண்ட உணவின் தன்மை பற்றி அதிகளவிலான ஆதாரங்கள் கிடைக்கப்பெற்ற இரண்டு காலநிலை வலயங்களைக் குறிப்பிடுக. (2 புள்ளிகள்)
- b. மேற் குறிப்பிடப்பட்ட காலநிலை வலயங்களில் ஒன்றில் இருந்து வரலாற்றுக்கு முற்பட்ட கால மனிதன் பெற்றுக்கொண்ட உணவுகள் மூன்றினைக் குறிப்பிடுக. (3 புள்ளிகள்)
- iv. முன் வரலாற்றுக் காலத்தில் வாழ்ந்த மனிதர்கள் இறந்த பின்னர் பின்பற்றப்பட்ட மரணச்சடங்கு முறைகளை இரண்டு காரணிகளை அடிப்படையாகக் கொண்டு விளக்குக. (6 புள்ளிகள்)

03. i. இலங்கையில் அதிகாரம் மையப்படுத்தப்பட்ட நிர்வாகத்திற்குரித்தான பின்வரும் பணிகளையும் அப்பணிகளுடன் தொடர்புடைய நபர்களின் உத்தியோகப் பெயர்களையும் அடைப்புக்குறிக்குள் இருந்து தெரிவு செய்து ஒழுங்கு முறைப்படி எழுதுக.

A. உணவுச்சாலை அதிகாரி

B. அரசு செயலகத் தலைவர்

C. யானைப் பிரிவின் தலைவர்

(நட அதேக, ஹதி அதேக, ரூப அதேக, பனபெடிக, பதகு)

(3 புள்ளிகள்)

ii. பின்வரும் விடயங்கள் ஒவ்வொன்றுடனும் தொடர்புடைய நபர்கள் யார் என்பதை ஒழுங்குமுறையில் எழுதுக.

A. கிராமத்து இல்லத் தலைவர்களில் இருந்தே கமிக என்பவர் தெரிவுசெய்யப்படுவதாக “சமந்தபாசதிகா” நூலில் குறிப்பிட்டவர்

B. பருமகர்களுக்கு அரசாங்கத்தில் உயர்பதவிகளை வழங்கி அரசியல் அதிகாரத்தை மையப்படுத்தும் செயற்பாட்டை ஆரம்பித்து வைத்த மன்னன்.

C. தம்புள்ள விகாரை பாறைக் கல்வெட்டில் தன்னை நரேஸ்வர (மனிதர்களின் கடவுள்) என அறிமுகப்படுத்திய மன்னன்

D. கல்வெட்டுக்களில் தன்னை இனம் காட்டிக்கொள்ள காலிங்க சக்கரவர்த்தி பெருமான் எனக் குறிப்பிட்ட மன்னன்

(4 புள்ளிகள்)

iii. புராதன இலங்கையில் அரசரிமை கிடைத்த விதத்தினை இரு உதாரணங்களின் அடிப்படையில் விளக்குக.

(5 புள்ளிகள்)

iv. இந்நாட்டின் முக்கியமான ஆட்சியாளர்களுள் 1ம் விஜயபாகு மன்னன் சிறப்பான ஒருவர் என்பதனை மூன்று காரணிகளின் அடிப்படையில் விளக்குக.

(6 புள்ளிகள்)

04. i. பின்வரும் குளங்களைக் கட்டிய மன்னர்களின் பெயர்களை A, B, C ஒழுங்கு முறையில் எழுதுக.

A. கவுடுலுவாவி B. திஸ்ஸவாவி C. நாச்சதுவ வாவி

(3 புள்ளிகள்)

ii. பின்வரும் A, B, C மற்றும் D என்னும் விபரங்களுடன் தொடர்புடைய நீர்ப்பாசன அமைப்புக்களின் பெயர்களை ஒழுங்கு முறையில் எழுதுக.

A. தெதுறு ஓயா மூலமாக மாகல்ல வாவிக்கு நீரினைக் கொண்டு செல்வதற்கு அமைக்கப்பட்ட கால்வாய்

- B. அம்பன் கங்கை வழியாகப் பராக்கிரம சமுத்திரத்துக்கு நீரைப் பாய்ச்சுவதற்காக அமைக்கப்பட்ட அணைக்கட்டு
- C. மிகவும் நுண்மையான சரிவினைப் பயன்படுத்தி கலாவாவியில் இருந்து அநுராதபுர திஸ்ஸவாவிக்கு நீரைக் கொண்டு செல்ல அமைக்கப்பட்ட கால்வாய்
- D. மழை நீரினால் ஊட்டம்பெற்ற குளங்களை கால்வாய்கள் மூலம் தொடுக்கும் குளத்தொகுதிக்கு உலர்வலய மக்கள் வழங்கிய பெயர் (4 புள்ளிகள்)
- iii. குளமொன்றில் முக்கியமான தொழில்நுட்பக் கூறுகள் இரண்டினைக் குறிப்பிட்டு அவற்றின் நிர்மாணிப்பு, பயன்பாடுகள் பற்றி சுருக்கமாக விளக்குக. (5 புள்ளிகள்)
- iv. புராதன காலத்தில் இலங்கையில் மந்தைவளர்ப்பு இடம்பெற்றிருந்தது என்பதற்கு மூன்று ஆதாரங்களை முன்வைத்து விளக்குக. (6 புள்ளிகள்)
05. i. கீழ்வரும் A, B, C ஆகியவற்றால் குறிப்பிடப்பட்டுள்ள செயற்பாடுகளுடன் தொடர்புடைய ஆட்சியாளர்களை ஒழுங்குமுறையில் எழுதுக.
- A. கி.பி 1409 இல் செங்கோ தளபதி இலங்கை வந்தபோது அவரை முறைப்படி வரவேற்கத் தவறிய றைகம ஆட்சியாளன்
- B. ஆடு, பசு, எருமை என்பவற்றைக் கொல்வோருக்கு மரணதண்டனை விதிக்கும் சட்டத்தை அறிமுகப்படுத்திய மன்னன்
- C. பத்தினி தெய்வக் கோயில் ஒன்றின் திறப்பு விழாவிற்காக தென்னிந்தியாவின் சேர இராச்சியத்துக்கு சென்ற மன்னன் (3 புள்ளிகள்)
- ii. இலங்கையில் இரண்டாவது நகரமயமாக்கல் காலகட்டத்துக்குரிய பண்டைய நிர்வாக நகரங்கள் நான்கினைத் தருக. (4 புள்ளிகள்)
- iii. தம்பதெனியா இராசதானியை தலைநகரமாக மாற்றிய 3ம் விஜயபாகு மன்னனின் சமயப் பணிகள் இரண்டினைக் குறிப்பிட்டு விளக்குக. (5 புள்ளிகள்)
- iv. ஆறாம் பராக்கிரமபாகு மன்னன் சிறந்த ஆட்சியாளனாகக் கருதப்படுவதற்குரிய காரணிகள் மூன்றினைக் குறிப்பிட்டு அவற்றினைச் சுருக்கமாக விளக்குக. (6 புள்ளிகள்)
06. பின்வரும் தகவல்களுடன் தொடர்புடைய A, B, C மூன்று நபர்கள் யாவர் என்பதனை ஒழுங்குமுறைப்படி குறிப்பிடுக.
- A. கண்டி இராச்சியத்தில் முதன்முறையாக சுதந்திர அரசொன்றை உருவாக்கிய முதல் மன்னன்
- B. தலதாமாளிகைக்கு மனங்கவர் பத்திரிப்பு எனும் எண் கோண மண்டபத்தை அமைத்த மன்னன்
- C. ஆங்கிலேயர் இலங்கையில் கரையோரத்தைக் கைப்பற்றிய போது கண்டி இராச்சியத்தினை ஆட்சி செய்து கொண்டிருந்த ஆட்சியாளன் (3 புள்ளிகள்)

- ii. பின்வரும் A, B, C, மற்றும் D எழுத்துக்களின் மூலம் தரப்பட்டுள்ள ஆட்சியாளர்கள் மற்றும் போர்த்துக்கேய கப்பித்தான் ஜெனரல் ஆகியோர்களை தரப்பட்டுள்ள அடைப்புக்குறிக்குள் இருந்து தெரிவு செய்து ஒழுங்கு முறைப்படி எழுதுக
- A. கி.பி 1594 இல் தந்துறையில் கண்டி இராச்சியப் படைகளுக்கும் போர்த்துக்கேயருக்கும் இடையில் நடைபெற்ற போருக்கு தலைமை தாங்கிய போர்த்துக்கேய கப்பித்தான் ஜெனரல்
- B. கி.பி 1602 இல் இடம்பெற்ற பலனப்பேருக்கு தலைமை தாங்கிய கண்டி இராச்சிய ஆட்சியாளன்
- C. கி.பி 1630 இல் ரந்தெனிவல போருக்கு தலைமை தாங்கிய போர்த்துக்கேய கற்பித்தான் ஜெனரல்
- D. கி.பி 1638இல் கன்னொருவைப் போருக்கு தலைமை தாங்கிய கண்டி இராச்சிய ஆட்சியாளன்.
(1ம் விமலதர்ம சூரியன், செனரத், கொன்ஸ்தாந்தினு தசா, 2ம் இராஜசிங்கன், தொன் ஜெரோனி மோ த அசவேது, ஜெரோ லோபேஸ்த சூசோ) (4 புள்ளிகள்)
- iii. கீர்த்தி ஸ்ரீ ராஜசிங்கன் பௌத்தசமய மறுமலர்ச்சியை ஏற்படுத்துவதற்காக மேற்கொண்ட நடவடிக்கைகள் இரண்டினைக் குறிப்பிட்டு சுருக்கமாக விளக்குக. (5 புள்ளிகள்)
- iv. போர்த்துக்கேயரால் கண்டி இராச்சியத்தைக் கைப்பற்றுவதற்கு மேற்கொண்ட படையெடுப்புக்கள் தோல்வியடைந்தமைக்கான காரணங்கள் மூன்றினைக் குறிப்பிட்டு விளக்குக. (6 புள்ளிகள்)
07. i. பின்வரும் அரசியல் மாற்றங்கள் ஒவ்வொன்றும் எந்த அரசியல் யாப்புச் சீர்திருத்தத்தின் கீழ் இடம்பெற்றதென்பதனை A, B, C ஒழுங்கு முறையில் எழுதுக.
- A. சட்டவாக்கக் கழகமும், சட்டநிர்வாகக் கழகமும் அமைக்கப்பட்டமை
- B. விகிதாசார பிரதிநிதித்துவ முறை அறிமுகம்
- C. இரு சபைகளைக் கொண்ட பாராளுமன்றம் உருவாக்கப்பட்டமை (3 புள்ளிகள்)
- ii. 1931 டொனமூர் சீர்திருத்தத்தின் பிரதான அம்சங்கள் நான்கினைக் குறிப்பிடுக?(4 புள்ளிகள்)
- iii. பிரித்தானியர் ஆட்சியினால் இந்நாட்டிலேற்பட்ட பொருளாதார மாற்றங்கள் இரண்டினைச் சுருக்கமாக விளக்குக. (5 புள்ளிகள்)
- iv. கி.பி 1848 இல் பிரித்தானியருக்கு எதிரான கலகம் ஏற்படுவதில் செல்வாக்குச் செலுத்திய காரணங்கள் மூன்றினை சுருக்கமாக விளக்குக. (6 புள்ளிகள்)

பகுதி III

08. i. பின்வரும் தாரக மந்திரங்கள் எந்த புரட்சியுடன் சம்பந்தப்பட்டவை என்பதனை ஒழுங்கு முறையில் எழுதுக.
- A. “உணவு, நிலம், சமதானம்” B. “சுதந்திரம், சமத்துவம், சகோதரத்துவம்”
 C. “பிரதிநிதித்துவம் இன்றேல் வரியுமில்லை” (3 புள்ளிகள்)
- ii. கீழ்வரும் A, B, C, D ஆகியவற்றினால் காட்டப்பட்டுள்ள ஒவ்வொரு தகவல்களுக்குமுரிய விடைகளை அடைப்புக்குறிக்குள் இருந்து தெரிவு செய்து ஒழுங்கு முறையில் எழுதுக.
- A. சுதந்திர ஐக்கிய அமெரிக்கக் குடியரின் முதல் ஜனாதிபதி
 B. மக்கள் கருத்துக்களை முன்வைக்கும் மக்கள் பிரதிநிதிகளைக் கொண்ட பிரான்சிய பாராளுமன்றத்தின் சிறப்புப்பெயர்
 C. “சட்டத்தின் சாரம்” என்ற நூலை எழுதிய தத்துவஞானி
 D. ரஷ்யபுரட்சி நடைபெற்ற போது அந்த நாட்டின் தலைவர்
 (ருசோ, மொண்டெஸ்கியூ, ஜோர்ச் வாஷிங்டன், அபிரகாம் லிங்கன், வீ.ஜ. லெனின், கெரன்ஸ்கி, ஸ்டேற் ஜெனரல்) (4 புள்ளிகள்)
- iii. பிரான்சிய புரட்சியின் போது சாதாரண குடிமக்கள் அரசுக்கு செலுத்திய மூன்று விதமான வரிகளைக் குறிப்பிட்டு அவற்றுள் ஒன்றினை விளக்குக. (5 புள்ளிகள்)
- iv. ரஷ்யப் புரட்சியினால் அந்த நாட்டில் ஏற்பட்ட அரசியல், பொருளாதார மாற்றங்களுக்கு ஒவ்வொரு உதாரணம் தந்து விளக்குக. (6 புள்ளிகள்)
09. i. இரண்டாம் உலகப்போரில் பங்கு கொண்ட நட்பு நாட்டு (நேசநாடு) அணியினைச் சேர்ந்த மூன்று நாடுகளைக் குறிப்பிடுக. (3 புள்ளிகள்)
- ii. கீழ்வரும் A, B, C, D ஆகியவற்றால் குறிப்பிடப்படும் தகவல்களுக்குரிய விடைகளை ஒழுங்குமுறையில் எழுதுக.
- A. இரண்டாம் உலகப்போரின் போது நட்பு நாடுகள் அணிக்கு தலைமை தங்கிய பிரித்தானிய பிரதமர்
 B. 2ம் உலகப்போரில் யூதர்களைக் கொன்றொழித்த ஹிட்லரின் இரகசிய பொலீஸ் படைக்கு வழங்கப்பட்ட பெயர்
 C. 2ம் உலகப்போரின் போது ஜேர்மன் படைக்கு மோசமான தோல்வியை ஏற்படுத்திய ரஷ்ய இராணுவத்தின் சிறப்புப்படை
 D. கி.பி 1961இல் அணிசேரா நாடுகளின் மாநாடு நிறுவப்பட்ட போது வழிகாட்டியாக திகழ்ந்த அப்போதைய யூகோஸ்லேவியாவின் ஜனாதிபதி (4 புள்ளிகள்)
- iii. உலகில் சமதானத்தை பாதுகாப்பதற்காக ஐக்கிய நாடுகள் சபை மேற்கொள்ள வேண்டிய நடவடிக்கைகள் இரண்டினைக் குறிப்பிட்டு விளக்குக. (5 புள்ளிகள்)
- iv. ஐக்கிய நாடுகள் சபை உலக சமாதானத்தைப் பாதுகாப்பதற்காக எடுத்த முயற்சிகள் மூன்றினைக் குறிப்பிட்டு சுருக்கமாக விளக்குக. (6 புள்ளிகள்)





மாகாணக் கல்வித் திணைக்களம்
வடமாகாணம்



1. (அ) (1)

கட்டெண் :





1. (அ) (ii)